

پاکستان کو کیسے
بچایا جائے؟

علامہ مفتی محمد ارشد القادری

مکتبہ تعلیم و تربیت

پاکستان کو کیسے بچایا جائے؟

علامہ مفتی محمد ارشد القادری



تعلیم و تربیت پبلی کیشنز

پاکستان کو کیسے بچایا جائے؟

حالات زمانہ کی بابت ہر ذی شعور سوال کرتا ہے۔ یہ ان کا حق ہے اور اہل علم پر اس سوال کا جواب دینا لازم ہے۔ اگر وہ اس سوال کا جواب دینے کی صلاحیت نہیں رکھتے تو اس کا صاف مطلب یہ ہے کہ وہ صاحبان علم و فن کہلانے کے لائق نہیں ہیں اور اگر وہ یہ عذر پیش کرتے ہیں کہ جواب تو ان کو آتا ہے لیکن وہ جواب دینا مناسب نہیں جانتے تو یہ کتمان حق ہے لاعلم ہونا تو شاید ان کے لئے نرمی اور نجات کا ذریعہ بن جاتا مگر جانتے ہوئے بھی بندگان اللہ برحق کو جواب صواب دے کر ان کے اذہان و قلوب کو مطمئن نہ کرنا یہ تو سراسر ستم ہے اس کی معافی کہاں ہوگی۔

میری بات معلوم نہیں کتنی کڑوی لگے اور کس قدر پیچ و تاب ڈالے مگر اس سب کے باوجود میں کہہ ہی دوں گا اور اس یقین کے ساتھ کہ میرا اپنا ضمیر مطمئن ہو جائے گا بس اگر اتنا بھی ہو گیا تو میں عند اللہ بری الزمہ ٹھہروں گا۔ اصلاً ہم نے آخرت کی جواب دہی کو بھلا دیا ہے اگر مکمل نہیں بھلایا تو اس عقیدہ آخرت کو کمزور کر دیا ہے ورنہ امت مسلمہ اور اس کی یہ حالت جو آج ہے کبھی بھی نہ ہوتی۔

عروج و زوال

مجھے نہیں معلوم میری اس دلیل میں کوئی جان بھی ہے یا نہیں۔ یہ تو قارئین ہی بتائیں گے میں تو اتنا ہی عرض کروں گا کہ نہ تو کسی قوم کو جلدی سے عروج نصیب ہوتا ہے اور نہ فی الفور زوال آ جاتا ہے قوموں کے عروج و زوال کو بہت وقت لگتا ہے لہذا یہ کہنا کہ ہمارے حالات یکدم سے خراب ہو گئے ہیں یہ خلاف قاعدہ ہے قانون

Copyrights

All rights of this book are reserved by Taleem-o-Tarbiyat-e-Islami. There is no permission for a person or institution to publish this book.

حقوق محفوظ ہیں

اس کتاب کے حقوق تکثیر و تعلیم و تربیت اسلامی محفوظ ہیں۔ کسی فرد یا ادارے کو اسے چھاپنے یا نقل کرنے کی اجازت نہیں ہے۔



نام کتاب	پاکستان کو کیسے بچایا جائے؟
تالیف	علامہ مفتی محمد ارشد القادری
پروف ریڈنگ	محمد عمر اقبال قادری
کمپوزنگ	تعلیم و تربیت کمپوزنگ سنٹر شاہدہ لاہور
زیر اہتمام	شعبہ نشر و اشاعت تعلیم و تربیت اسلامی
سلسلہ اشاعت	29
طباعت	بار دوم
سن اشاعت	اگست 2012
تعداد	بائیس سو (2200)
قیمت	30 روپے



Taleem-o-Tarbiyat Publications

Head Office: Razvia Islamic University Shikohpur, Lahore.
Phone: +92-43-37962112, +92-348-4873573, +92-313-4873573
Email: taleem-o-tarbiyatpublications@live.com
Q. 77@hotmail.com

تعلیم و تربیت اسلامی پبلشرز

پتہ آفس: جامعہ اسلامیہ رضویہ شاہدہ لاہور

فون: +92-348-4873573 +92-313-4873573

انٹرنیٹ: taleem-o-tarbiyatpublications@live.com

فطرت یوں نہیں ہے جب کوئی قوم بام عروج پر جانے لگتی ہے تو اس کو حصول عروج کے لئے بہت وقت درکار ہوتا ہے اور کوئی قوم زوال کا شکار ہوتی ہے تو بھی ایک لمبا وقت لگتا ہے پھر کوئی قوم ضعف کا شکار ہوتی ہے۔ پوری دنیا میں مسلم امہ کا زوال کسی اچانک کاروائی کا نتیجہ نہیں بلکہ اس کے پیچھے ایک تاریخ ہے ہم نے اس ہدف کو خیر باد کہا جس کے لئے اللہ تعالیٰ کے پیارے اور آخری رسول حضرت محمد صلی اللہ علیہ والہ وسلم نے اور صحابہ کرام نے جان لڑا دی تھی۔ وہ ہدف کیا تھا۔ وہ یہ تھا کہ اللہ تعالیٰ کے علاوہ کوئی معبود نہیں حضرت محمد صلی اللہ علیہ والہ وسلم اللہ تعالیٰ کے رسول ہیں اور آپ کے بعد قیامت تک کوئی نیا نبی یا رسول مبعوث نہ ہوگا اگر کوئی ایسا دعویٰ کرے تو وہ سراسر باطل ہوگا۔ اس کی تردید ہر فرد مسلم پر لازم ہووایا جب ہوگی۔

مقصود حیات!

ہم نے اپنی زندگی کا مقصد و قیاس کو قرار دے دیا حالانکہ یہ ہرگز مقصود حیات نہ تھا بلکہ مقصود حیات تو فقط اپنے رب کو پہچاننا تھا اس کی معرفت تھا اس کی طرف رجوع تھا مگر ایسا کچھ بھی نہ ہوا۔ جسے دیکھو وہ دوڑا جا رہا ہے اپنی خواہش نفس کے پیچھے پیچھے جدھر ہوائے نفس موڑ دے ادھر مڑ جاتا ہے اگر وہ روک دے تو رک جاتا ہے اگر وہ چلا دے تو چل پڑتا ہے۔ رکھیے آپ اپنے دھڑکتے دل پر ہاتھ اور پوچھیے اس سے اللہ تعالیٰ کی جلالت کی قسم دے کر کیا ہم ایسا نہیں کر رہے اگر جواب نفی میں آئے تو آپ ہزار تہنیت کے مستحق ٹھہرے آپ پر رب کریم کی کزروں رحمتیں ہوں آپ کو دنیا و آخرت دونوں جہانوں میں کامرانی نصیب ہوئی آپ کو مبارک ہو آپ کو مژدہ ہو کہ آپ اس جہان تک و دو میں کامران ہو کے نکلے۔ اور اگر جواب ہاں میں ہے تو پھر

آپ اپنی مصیبتوں کا رونا کیوں روتے پھرتے ہیں وہ بائی امراض کا خوف آپ کو دن رات کیوں پریشان کیے ہوئے ہے ملکی بد امنی پر آپ کیوں بیخ پاہوتے ہیں۔ لائٹ نہ ملنے پر کیوں خفا خفا نظر آتے ہیں۔ آخر یہ سب کچھ ہمارے اپنے ہی ہاتھوں کا کمایا ہوا تو ہے قصور اپنا اور اس کو دوسروں کے سر قھوپ رہے ہیں کیا یہ بھی ستم نہیں آپ اپنا رابطہ اپنے اللہ تعالیٰ سے درست نہیں کرتے۔ ہزار جگہ رابطہ بنائے ہوئے ہیں اور دل میں رہ رہ کر خیال آتا ہے فلاں صاحب میرا یہ کام سنوا دیں گے اگر ان سے کام نہ بناتا تو ان سے زیادہ با اثر فلاں ہیں وہ کام نکلوا دیں گے اگر بالفرض ان سے بھی بات بن پائی تو پھر ان سے بھی بڑے زور آور فلاں ہیں ان سے تو کام کروا ہی لیں گے۔

مقام سفلی اور بلندی کا گمان

اللہ تعالیٰ اور اس کے رسول حضرت محمد صلی اللہ علیہ والہ وسلم کی طرف کوئی دھیان نہیں اور ان لوگوں کی طرف توجہ ہے جو بیچاے خود مجبور و بے بس ہیں ہماری اس روش بیمار نے ساری قوم کو اس کے مقام اعلیٰ سے گرا کر مقام سفلی تک پہنچا دیا ہے اور ہم ایسے عقل مند ہیں کھائی میں گر کر بھی بلندی کا گمان کر رہے ہیں صاحب یہ بلندی نہیں ہے فقط خیالات کی دنیا میں رہ کر زندگی خوشگوار نہیں ہوتی پستی سے نکلنے کے لئے تگ و دو کرنا ہوتی ہے زور صرف کرنا پڑتا ہے تب کہیں جا کر بلندی نصیب ہوتی ہے اور اگر بلندی مل بھی جائے تو اہل حق اس کو کافی نہیں جانتے بلکہ اس بلندی پر اپنے آپ کو قائم رکھنے کو کامرانی کہا جاسکتا ہے۔ جس قوم میں جذبہ خدمت مطلق نا پیدا ہو جائے وہ قوم فنی طور پر کتنی ہی خوشحال کیوں نہ ہو جائے اطمینان نصیب نہیں ہوتا فقط مال و زر کا حصول یا کسی دینیوی بڑے عہدے کا مل جانا اس کو آپ کامرانی سے تعبیر کر

رہے ہیں جب کہ وہ عہدہ نہیں ہوتا بلکہ ذمہ داری ہوتی ہے مجھے نہیں معلوم ہم ذمہ داری کا نام تمکنت کیوں رکھ لیتے ہیں ہم ادائیگی فرض کو نظم و انضباط کیوں بنا لیتے ہیں آپ نے کبھی غور کیا دنیا میں قیام کتنا مختصر ہے اور پھر اس قیام کے بعد ایک ایسے سفر پر روانہ ہونا ہے جہاں سے کبھی واپسی نہ ہوگی اگر میری بات درست نہیں لگ رہی تو بیچارے عوام تو کیا واپس آئیں گے ان کے پاس تو وسائل ہی نہیں ہوتے وہ لوگ جو اس جہاں میں صاحبانِ تخت و تاج تھے کیا ان میں سے کبھی کوئی جا کر واپس آیا ملک عدم جگہ ہی ایسی ہے جہاں سے واپسی ناممکن ہے اب سنا ئے سوچنے کا انداز کیسا ہونا چاہیے۔ بولنے کا انداز کیسا ہونا چاہیے، کچھ کرنے کا انداز کیسا ہونا چاہیے۔ اب تو جواب بڑا متین ہی ہوگا کیوں نہ ایسا ہو اب دل و دماغ دونوں حق کے فتنے میں جکڑے ہو گئے ہیں جو ذرا لگام ڈھیلی ہوئی گرفت کمزور پڑی تو پھر وہی حال خراب وہی بے ڈھنگی چال۔

روتے روتے آنسو سوکھ گئے

انسان مدنی الطبع ہے یعنی مل جل کر رہنے والا ہے یہ بات میری نہیں بلکہ مدینے کے تاجدار حضرت محمد صلی اللہ علیہ وآلہ وسلم کی عملی زندگی سے ثابت ہے علامہ ابن خلدون نے مقدمہ میں لکھا انسان طبعاً مل جل کر رہنے کو پسند کرتا ہے اب سوال صرف اتنا ہے کیا ہم نے اپنی طبع شریف کا خیال بھی رکھا ہے یا نہیں خیر اس سوال کا جواب تو میری بجائے آپ خود ہی دیں گے تو زیادہ مؤثر ہوگا بھلا میں کون ہوتا ہوں جو آپ کی زندگی میں مداخلت کروں۔ اچھا ایک بات تو بتائیں آپ اگر کامیاب زندگی گزارنے جا رہے ہیں اور آپ کے موجودہ طور طریقے انسان کو ترقی کی طرف گامزن

کر رہے ہیں تو پھر آپ ہر جگہ روتے دھوتے کیوں نظر آتے پہلے تو ایک ہی T.V چینل ہوتا تھا P.T.V اس وقت تو شاید کم رونا دھونا نظر آتا ہے اور اب تو بے شمار چینلز ہیں اور جہد رکھو پروگرام ہی پروگرام مگر جہد نظر پڑتی ہے ادھر رونا دھونا ہے۔ کہیں قتل و غارت ہے رونا دھونا کہیں لوگوں کے لٹ جانے پر رونا دھونا کہیں ظلم و تعدی ہے رونا دھونا کہیں ڈاکوؤں کی کارگزاریاں ہیں رونا دھونا کہیں نوجوانوں کے اعمال ناپسندیدہ ہیں رونا دھونا کہیں سیاستدانوں کے بیانیوں پر رونا دھونا کہیں کچھ کہیں کچھ مگر سب رونا دھونا ہے۔ کبھی غور کیا آخر اس رونے دھونے کا علاج کیا ہے۔

میں قسماً کہہ سکتا ہوں پچھلے چالیس سال سے اس قوم میں اس قدر جذبہ خود پرستی نہ تھا قدرے کم نظر آتا تھا ایک دوسرے کی بات سن کر برداشت کرتے تھے اور جواب متانت سے دیتے تھے یہ بات کوئی زیادہ پرانی نہیں صرف یہی کوئی بیس پچیس سال قبل کی ہے۔ مگر اب تو یہ جذبہ پوری آب و تاب پر نظر آتا ہے۔ خود عرضی نے تو اب ایسا ڈیرہ ڈالا ہے کہ کوئی فرد، خاندان اور گروہ اس سے پرے نظر نہیں آتے سب میں ایک ہی دھن سنائی ہے میں اپنے مد مقابل کے اتنے غیب نکالو گا کہ وہ سن کر لا جواب تو ہوں گے ہی ساتھ ہی ساتھ وہ اپنی خانہ تلاشی بھی لیں گے کہ ہم تو اپنے بارے میں اتنا جاننے نہیں جتنا کچھ ہمیں بتایا گیا ہے۔ حیران ہیں باللہ یہ علم کی کوئی صنف ہے اور یہ علم آخر آیا کہاں سے ہے کس یونیورسٹی میں یہ علم پڑھایا جاتا ہے۔

لہجے رکھیے اپنے دھڑکتے دل پر ہاتھ اس بیچارے وفار تام سے پوچھیے آپ بھی اپنے بارے میں اتنے باخبر ہیں جتنے آپ کے بارے دوسرے باخبر ہیں یوں لگتا ہے گویا دل ناتواں بھی پکاراٹھا ہے ہم خود سے باخبر نہیں رہے یہی وجہ ہے ہمارا کام بھی

قلم میں نہیں دیا گویا۔

مجھے اپنا پتا نہیں میں کیا ہوں
حالات زمانہ کی خبر دوں تو کیا دوں

فہم و فراست میری لونڈی ہے

ہر فرد بات معاملات کو سلجھانے کی کرتا ہے اور انداز یہ ہے کہ میرے علاوہ باقی سب کے سب منبع عیوب ہیں۔ سراپا ظلم و ستم میں ان کو عقل و فکر سے دور کا بھی تعلق نہیں، بس عقل مند میں ہی ہوں۔ فہم و فراست میری لونڈی ہے۔ دانش میری کبیر ہے۔ علم و فن مجھ پر ناز کرتا ہے، میں یگانہ روزگار ہوں، دنیا کا کوئی انسان میرے جیسا انداز بیان نہیں رکھتا۔ قلم نام کی کوئی چیز مجھ سے لاحق نہیں، فطرتی تو کبھی میری قریب بھی نہیں پہنچی۔ دنیا جہاں کے تمام کمالات کا حامل میں ہوں میرے علاوہ اور کوئی صاحب کمال ہو ہی نہیں سکتا۔ ان بزم خویش لیزران قوم کی باتیں سنو تو رو دینے کو جی چاہتا ہے۔

مانتا ہوں مجھے تیس 30 سال انتظار نہیں کرنا چاہیے تھا جلدی قلم چلانا چاہیے تھا مگر میں نہ تو عالم ہوں نہ صاحب کمال نہ دانش ور ہوں، نہ ادیب، نہ ماہر TABLE TAKE ہوں نہ مقابل آخر ماہرین علوم و فنون کو سمجھانے کے لئے کون سا انداز بیان اختیار کروں جو کم از کم ان سترات و بقرات کے جانشینوں پر اثر انداز ہو۔ ہر شخص اپنی جگہ انا والا خیر ہی بس میں ہوں اور کوئی کچھ نہیں کا مصداق بنا بیٹھا ہے۔ ان بڑے بڑے حضرات کو کسی زاویے سے بتایا جائے کہ انسان کس طرح دائمی عزت پا سکتا ہے۔ اس ملت کی بیماری خود غرضی، خود پرستی، اور ہوس مال و زر ہے۔ اگر ان تینوں

چیزوں کا علاج کر لیا جائے یہ ملت بالکل صحت و مند تو انا ہو سکتی ہے۔ ہر شخص کے باشند وہ صرف یہ چاہتا اس کو دنیا جہاں کی راحتیں مل جائیں اور دوسروں کے پاس نہ ہوں اس میں اپنے آپ کو خوش سمجھنا کہ میرے پاس سب کچھ ہے اور دوسرے ان تمام نعمتوں سے خالی ہیں اس میں کوئی شک نہیں اس طرح بھی ایک طرح کا احساس برتری پیدا ہوتا ہے مگر یہ احساس زیادہ دیر تک قائم نہیں رہتا بلکہ جلد ہی معدوم ہو جاتا ہے یہ ایک ایسا جذبہ ہے جس کو دبا دینا چاہیے اس کا دبانایا نافع ہے اس کو پالنا یقیناً ضار (یعنی نقصان دہ) ہے۔

نجی تحفظ اجتماعی تحفظ کا ضامن نہیں ہوتا

جو کوئی خدمت خلق کے جذبہ سے سرشار ہو گا وہی کامیابیوں پر کامیابیاں حاصل کرتا چلا جائے گا۔ جو بھی خدمت خلق کے جذبے سے عاری ہو گا نا کامیاں نامرادیاں اس کا مقدر نجاتی چلی جائیں گی۔ کسی بھی قوم کو بام عروج پر جانے کے لئے ایک عرصہ لگتا ہے دن رات کی انتھک محنت انسان کو عزت و عظمت سے ہمکنار کرتی ہے۔ جس قوم میں شخصی تحفظ کا رجحان پیدا ہو جائے اس کو اجتماعی تحفظ کبھی میسر نہیں آتا۔ یہ امر یقینی ہے اجتماعی تحفظ نجی تحفظ کا ضامن ہوتا ہے لیکن نجی تحفظ اجتماعی تحفظ کا ضامن نہیں ہوتا مجھے نہیں معلوم میں کس طرح بات کروں کہ وہ میری قوم کو سمجھ آنے لگے میں کون سی طرح اپناؤں کہ میری قوم کو وہ پسند آئے میں کس طرح کے الفاظ استعمال کروں میں کیسے جملے بناؤں، میں کس طرز کے پیرا گراف ترتیب دوں کہ میری قوم ان کی طرف توجہ مبذول کرے۔ اے اللہ! میرے قلم میں زور پیدا فرما۔ اے اللہ میری تحریر میں تسلسل پیدا فرما اے اللہ میری گفتگو میں تاثیر پیدا فرما کہ تیرے بندے ان تمام زاویوں سے بہت کر صرف اس زاویے پر سوچیں جس سے اس ملت کو اجتماعی

وقار میسر آئے۔

اپنے طرز تفکر اور طرز عمل کو بدلنا چاہیے

اس وقت پاکستان کی جو صورت حال ہے اس میں تبدیلی لانے کے لئے ہم سب کو اپنے اندر تبدیلی لانا ہوگی اگر ہم اپنے اندر تبدیلی لے آئے تو اس ملک و قوم میں ضرورت تبدیلی آئے گی اور حالات بہتر ہو جائیں گے۔ ہمارے اندر تبدیلی کس طرح کی آنی چاہیے ہمارے اندر تبدیلی اس انداز کی آنی چاہیے کہ ہم پوری ملت کی خیر خواہی کے لئے سوچیں، اسی نچ پر عمل کریں۔ خود غرضی، خود پرستی اور ہوس مال و زر کو تین طلاقیں دے دیں۔ اپنے جذبات کو موافق امر خالق کائنات بنائیں اور ہماری زندگی کا طرز بالکل تابع سنت ہو جائے۔ اگر قوم مسلم اپنے طرز تفکر اور طرز عمل کو تبدیل نہیں کرے گی تو اس ملک کے حالات مزید خراب ہونگے۔ خوف خدا والے لوگ ہی ان مسائل کا حل نکال سکتے ہیں جو اس قوم کو درپیش ہیں اللہ تعالیٰ کا تقویٰ چھوڑ کر کوئی فرد اور جماعت پاکستانی قوم کے مسائل حل نہیں کر سکتی۔

حیرت تو مجھے ان لوگوں پر ہوتی ہے یہ نعرہ تو فوراً لگا دیتے کہ ہم پلک جھپکنے میں انقلاب لے آئیں مگر ان کی اپنی ذوات میں کوئی انقلاب نہیں آتا پہلے اپنی ذوات میں انقلاب لانا ہوگا پھر ملک و قوم میں انقلاب آجائے گا۔ جب کوئی قوم ملت بن جاتی ہے تو پھر اس کو ترقی کرنے سے کوئی نہیں روک سکتا تحریک پاکستان کے وقت قوم ملت بن گئی تھی۔ ہم نے پاکستان بنالیا اب پھر قوم ملت بنے گی تو پاکستان کو استحکام

نصیب ہوگا۔

استحکام پاکستان کے لئے کیا کرنا چاہیے

خود کو بدلنا چاہیے، خود کو بدلے بغیر پاکستان کے استحکام کی بات کرنا صدا بصرہا ہوگی جس کی کوئی وقعت نہیں ہو کر تھی۔ میں نے بار بار خود کو بدلنے پر زور اس لیے دیا ہے کہ اگر اپنی ذات میں تبدیلی نہ آئے تو دوسروں میں تبدیلی لانے کی بات کرنا دیوانے کی بڑھ معلوم ہوتی ہے۔ اگر میری بات دل کو نہ لگے اور آپ کا مفتی یعنی آپ کا اپنا ضمیر میری بات کی تائید نہ کرے تو آپ اس تحریر کو کوڑے کی ٹوکری میں ڈال دیں اور اگر آپ کا دل میری بات کی تائید کر دے تو اس کو پڑھ کر کسی دوسرے بھائی تک پہنچا دیں تاکہ وہ بھی پڑھ لے شاید وہ اس حقیقت کو دوسروں تک پہنچانے میں زیادہ موثر ثابت ہو اور اس کی زبان زیادہ زور آوری سے کام کرے اور ملک پاکستان کے استحکام کے لئے کام کرنے والوں کی تعداد میں اضافہ ہو جائے میں بار بار یہی کہتا ہوں ہمارا منشور یہ ہے۔

UNITY, SERVE, STABILITY IT IS OUR MENEFESTO

یعنی وحدت، خدمت اور استحکام یہ ہمارا نصب العین ہے۔ وحدت سے مراد وحدت امت ہے، خدمت سے مراد خدمت امت ہے اور استحکام سے مراد استحکام امت ہے اگر امت میں استحکام پیدا ہو گیا تو پاکستان کا استحکام تو اس کا ایک جز ہے۔ کل میں استحکام آجائے تو یقیناً جز میں بھی استحکام آئی جاتا ہے۔ یہاں تند نہیں تانی بگڑی ہوئی ہے۔ اینٹ نہیں آوا بگڑا ہوا ہے۔ یہاں تو سارا کا سارا نظام ہی بگڑا پڑا

ہے۔ آپ حیران ہو گئے کہ اگر تندرست ہو جائے تو کچھ ٹھیک ہو سکتی ہے۔ اینٹ خراب ہو جائے درست کی جاسکتی ہے خدا نخواستہ اگر تانی ہی بگڑ جائے تو کیا کیا جائے۔ اگر آدھا ہی بگڑ جائے تو کیا کیا جائے۔ اگر معاشرے کا ایک آدمہ فرد بگڑ جائے تو درست کیا جاسکتا ہے۔ اور اگر خدا نخواستہ پورا معاشرہ ہی بگڑ جائے تو کیا کیا جائے۔ کوئی بات نہیں اس کا بھی علاج ہے اگرچہ محنت تو بہت کرنی پڑے گی مگر بگڑی ہوئی تانی کی ساری تندرلوں کو درست کیا جاسکتا ہے۔ بگڑے ہوئے آوے کا بھی علاج ممکن ہے۔ اسی طرح بگڑے ہوئے معاشرے کا علاج بھی ناممکن نہیں مگر شرط ہے خلوص نیت میں نے کئی بزرگوں کی کتابوں میں پڑھا ہے کہ انہوں نے جب یہ دیکھنا ہوتا کہ کسی شخص میں کسی نوجوان میں قوت ارادی نہایت مضبوط ہے تو وہ کسی دھماکے کو الٹ پلٹ کر کے یعنی گھٹیل ڈال کر دے دیتے اور کہتے لو بھئی اس کو سیدھا کرو جو نوجوان ان گھٹیلوں کو دیکھ کر گھبرا جاتا اور ایک دو ہاتھ مار کر تھک جاتا اور کہہ دیتا کہ یہ اب ٹھیک نہیں ہو سکتے وہ قائد بننے کا اہل نہ ہوتا جو کچھ دیر تک تنگ و دو کرتا رہتا پھر وہ بھی چھوڑ کر ایک طرف ہو جاتا اور پکارا اٹھتا کہ یہ اب درست ہونے کے نہیں تو وہ بھی اہل قرار نہ پاتا مگر جو نوجوان ان الجھنوں کو دیکھ یہ کہتا کہ ہے تو یہ مشکل کام ہو جائے گا میں ان الجھنوں کو نکال کر ہی دم لوں گا وہ کوشش کرتا جہد و جہد کرتا اور بالآخر وہ ان الجھنوں کو نکالنے میں کامیاب ہو جاتا تو اس کو بزرگ قائد بننے کے لائق سمجھتے تھے۔ اگر دھماکے کی الجھن نکال لے تو کامیاب ہے مطلب یہ ہے کہ خلوص نیت سے اگر کسی کام کو کیا جائے تو وہ کام سرانجام پائی جاتا ہے۔ محبت اور لگن کے بغیر کوئی کام انجام نہیں پاتا اب ہمیں اپنی اصلاح کرنی ہے اور پھر ساری امت کے لئے کاوش بھی کرنی ہے۔ اب جو بات کہنے لگا ہوں وہ ذرا ہمت کر کے سنیئے گا چونکہ کافی کڑوی بھی ہوگی اور سخت بھی۔ ہمارا حال یہ ہے ہم نے کسی

الجھن کو دور کیا کرتا ہے ہم تو اس قوم کو الجھنیں ڈالتے ہیں اور قوم کو مصروف رکھتے ہیں کہ یہ اپنی ہی الجھنیں نکالتی رہے۔ جس قوم کے لیڈروں کا حال یہ ہو جائے اس قوم کا اللہ ہی حافظ ہے۔ جن لوگوں نے الجھنوں کو حل کرنا تھا وہ الجھنیں ڈالتے نظر آتے ہیں۔ بجلی ناپید، ٹرانسپورٹ کا نظام درہم برہم، تجارت ناپائیدار کوئی محکمہ ایسا نہیں جہاں عدم استحکام نہ ہو۔ ہمارے پڑھے لکھے نوجوان ڈگریاں لیے جگہ جگہ خاک چھانٹتے پھرتے ہیں مگر ان بچاروں کو نوکری تک نہیں ملتی والدین اپنی جگہ بیٹھے ہیں کہ بیٹا ہم نے آپ کو پڑھا لکھا دیا اب کوئی کام کرو کما کر لاؤ تا کہ ہماری مشکلیں آسان ہوں مگر نوجوان کیا کریں ان کو نوکری نہیں ملتی وہ پریشان حال ہیں آپ خدا لگتی کیسے گھجھ لگتی نہ کیے۔ کیا حالات واقعی ایسے نہیں ان حالات میں کبھی قوم میں استحکام آ سکتا ہے اور اگر قوم میں استحکام نہیں آتا تو کیا ملک مستحکم ہو جائے گا ملک کو بچانے کا رونا رو نہ والے صرف اتنا بتا دیں کہ جس ملک کا نوجوان باوجود تعلیم یافتہ ہونے کے بے روزگار ہو جس ملک کے نوجوان کو عزت کی روٹی تک میسر نہ ہو کیا اس نوجوان کا ملک استحکام پائے گا۔ اگر اس طرح ملک استحکام پاتا ہے تو یہ کڑی جگہ بھی بتا دیجئے مگر ایسا کوئی کڑی ہوگا ہی نہیں۔

پاکستانی نوجوانوں پر اعتماد کرو

ایک اور بات کہنے لگا ہوں ذرا غور فرمائیے گا۔ اصلاً ہم ذہنی طور پر مغرب زدہ ہیں ہماری سوچ میں ایک ایسا مغربیت کا ناکہ لگا ہوا ہے جس کو ادھیڑ نہیں جاسکتا۔ ہم ان نوجوانوں کو زیادہ قیمتی سمجھتے ہیں جو بیرون پاکستان سے آئے ہوں اور اپنے نوجوان کو کم ذہین تصور کرتے ہیں حالانکہ حقیقت اس کے بالکل برعکس ہے۔ جو بندہ

ہم باہر سے امپورٹ IMPORT کرتے ہیں اس کو دو لاکھ روپیہ ماہوار دیتے ہیں ایک گھر اور دو دو گاڑیاں چھ ماہ یا سال کے بعد فرنیچر بھی تبدیل کر کے دیتے ہیں۔ ان تمام مراعات کے باوجود یہی سمجھتے ہیں کہ کام کرنے والے کا ہم پر احسان ہے میں قسماً کہہ سکتا ہوں میرا نو جوان، پاکستان کا نو جوان جو دیہات سے آکر پڑھا ہے وہ امپورٹڈ IMPORTED بندے سے زیادہ ذہین ہے۔ میں کہتا ہوں آپ اپنے نو جوان کو پاکستانی نو جوان کو دو لاکھ نہیں بلکہ صرف پچاس ہزار روپیہ دیں ایک درمیانہ گھر اور ایک گاڑی دیں وہ اول الذکر نو جوان سے زیادہ کام کرے گا۔ مگر ایسا ہوتا نہیں پاکستان میں اللہ تعالیٰ کی بے پناہ نعمتیں ہیں وہ اہل حق کی دسترس میں نہیں آتیں اور مستحق لوگوں تک نہیں پہنچتیں اس وجہ سے نو جوان پڑھ لکھ جاتے ہیں وہ پاکستان میں کام کرنے کی بجائے بیرون ملک چلے جاتے ہیں اور پھر وہ وہاں رہ کر ایسے بن جاتے ہیں کہ ان کو پاکستان کی فضا میں تکدر ہی تکدر نظر آنے لگ جاتا ہے جب بھی وہ پاکستان آتے ہیں تو ان کا نقطہ نظر اس طرح کا نہیں ہوتا کہ وہ اپنے ملک کی تعریف کریں اور کہیں کہ سبحان اللہ پاکستان کتنا حسین ملک ہے۔ پاکستان سے جدا ہو کر تو دل بے قرار رہتا ہے بلکہ وہ یوں کہتے ہوئے نظر آتے ہیں یہاں پلوشن (Pollution) ہے یہاں یہ خرابی ہے یہاں یہ برائی ہے یہاں یہ کمی ہے۔ یہ نقطہ نظر کیوں بنتا؟

پامالی حقوق

کبھی غور کیا آپ نے اس طرح کی صورت حال کیوں پیدا ہوئی۔ یقیناً اس لیے کہ پاکستان کی فضا ایسی بنا دی گئی ہے جہاں ہر ذی شعور باوجود پڑھا لکھا ہونے کے اپنے حقوق کو نہ پا کر پریشان حال ہے۔ اہل حق خود انہی کی کرب محسوس کر رہے

ہیں بہت صبر کرتے ہیں برداشت کرتے ہیں مگر اس کے سوا اور کچھ نہیں کر سکتے۔ جب ایک تعلیم یافتہ شخص اپنے حقوق کی یوں پامالی دیکھے تو وہ کس طرح اس ملک و قوم کی تعریف میں رطب اللسان ہو، وہ کیونکر اس ملک و قوم کی توصیف پر کمر بستہ ہو۔ ہاں اگر پامالی حقوق کا سلسلہ بند ہو جائے اور ہر پاکستانی کو خواہ وہ پڑھا لکھا ہو یا ان پڑھ، وہ دوکاندار ہو یا رکشہ ڈرائیور وہ مزدور ہو یا کسان، اس کے حقوق مل جائیں۔ اس کو مال، جان، عزت آبرو کا تحفظ مل جائے تو یقیناً پاکستان ایک مستحکم ریاست بن جائے ایسی صورت اگر بن جائے تو پاکستان کو بچایا جاسکتا ہے۔ اگر آپ میری اس تحریر میں کچھ حق پاتے ہیں تو آئیے اللہ و رسول صلی اللہ علیہ والہ وسلم کے لئے میرا ساتھ دیں۔ تعلیم و تربیت اسلامی آپ کو دعوت دیتی ہے کہ آئیے اس ملک و قوم کے لئے کچھ کردار ادا کریں اس ملک و قوم کو سنوارنے کی کوشش کریں اگر ہم اس راہ میں کامیاب ہو گئے تو دنیا و آخرت دونوں جہاں روشن ہو جائیں گے۔

حضرت ابو بکر صدیق رضی اللہ عنہ کا انداز دعوت

میرے ہاں ہر شب جمعہ کو حلقہ ذکر منعقد ہوتا ہے، ہر انگریزی مہینے کی دوسری اتوار کو تربیتی اجتماع ہوتا ہے۔ اگر آپ بھی اپنے دین و ایمان کی لاج رکھنا چاہتے ہیں اور اہل ایمان کو ان کی کھوئی ہوئی عظمت واپس دلانا چاہتے ہیں تو آئیے مل کر جدوجہد کریں تاکہ ہم اپنے مقاصد میں کامیاب ہو جائیں۔

واللہ! وہی انداز فکر اس ملت کو پھر عظمت رفتہ دلا سکتا ہے جس انداز نے اس امت کو ابتدائی زمانے میں عزت و عظمت بخشی تھی۔ انبیاء عظیم السلام کے بعد

سب سے افضل مرد وہی ہے جس کا نام حضرت ابو بکر صدیق رضی اللہ عنہ ہے۔ علامہ ثناء اللہ پانی پتی رحمۃ اللہ علیہ نے تفسیر مظہری نے لکھا ہے کہ حضرت ابو بکر صدیق رضی اللہ عنہ کا انداز دعوت یہ تھا کہ آؤ اللہ و رسول جل و علا صلی اللہ علیہ و آلہ وسلم کی طرف یہ ہے وہ انداز دعوت جس نے امت مسلمہ کو کامرانی کی راہ دکھائی اور بلا آخر یہ ملت کامران ہو کر پوری دنیا پر چھا گئی۔ آؤ پھر اسی دعوت کو لے کر اٹھو! اور ساری دنیا پر غلبہ حاصل کر لو!

والسلام

محمد ارشد القادری

۸ ذوالحجہ ۱۴۳۲ھ

۵ نومبر ۲۰۱۱ء ہفتہ بعد نماز عشاء

خط و کتابت اور رابطہ کے لیے

تعلیم و تربیت پبلی کیشنز

صاحبزادہ احمد رضا القادری

انچارج پبلی کیشنز سیل

جامعہ اسلامیہ رضویہ مرکز تعلیم و تربیت اسلامی رچنا ٹاؤن شاہدرہ لاہور
نزد گورنمنٹ گرلز ڈگری کالج فیروزوالہ

ہیڈ آفس

+92-346-4673573, +92-313-4673573, 92-42-37962152

فون

Q_TTI@hotmail.com, teleem-o-tarbiyatpublications@live.com

ای میل

مصنف کی دیگر تصانیف

- 1 - عید میلاد نبی ﷺ کی شرعی حیثیت
- 2 - غلامی رسول ﷺ اور اس کے تقاضے
- 3 - تعظیم مصطفیٰ ﷺ قرآن کی روشنی میں
- 4 - نماز ہے حسن ایمان
- 5 - جنت کا راستہ
- 6 - پیغام باہور رحمۃ اللہ علیہ
- 7 - شان سیدنا صدیق اکبر رضی اللہ عنہ
- 8 - امام اعظم ابوحنیفہ رحمۃ اللہ علیہ
- 9 - نداء یا رسول اللہ ﷺ
- 10 - اسباب عروج و زوال
- 11 - مولانا محمد بخش مسلم کے سو سال
- 12 - ہماری دعوت فکر
- 13 - ڈاکٹر مسعود عثمانی کی خرافات کا علمی محاسبہ
- 14 - حقیقت میلاد فیوض و برکات کی برسات
- 15 - میاں محمد حیات نقشبندی مجددی رحمۃ اللہ علیہ پر ایک نظر
- 16 - ذرا سی بات یا معرکہ حق و باطل
- 17 - ذرا ایک نظر ادھر بھی

جامعہ اسلامیہ رضویہ، شیخ ہسپتال مین بازار چنٹاؤن گلستان رضا شاہدرہ لاہور پاکستان